

غلبہ دین اور اسوہ رسول

سید منور حسن

نبی اکرم صلی اللہ علیہ وسلم نبی آخر الزماں ہیں۔ آپ کے بعد کوئی نبی نہیں آنا ہے۔ اللہ تبارک و تعالیٰ نے جہاں قیامت تک قرآن پاک کی حفاظت کا ذمہ لیا ہے، بالکل اسی طریقے سے خود نبی اکرم صلی اللہ علیہ وسلم کا اسوہ حسنہ اور آپ کی تعلیمات کو بھی محفوظ رہنا ہے۔ نبی اکرم صلی اللہ علیہ وسلم کے بعد آپ کی امت آپ کی قائم مقام ہے کہ اس مشن کو لے کر اٹھے اور اس ہدایت کی علم بردار بنے۔ آپ کی تعلیمات کا خود بھی پیکر بنے، اس کے سانچوں میں ڈھلنے، اور دُورتک پھیلی ہوئی دنیا تک آپ کا پیغام پہنچائے۔ خود نبی اکرم صلی اللہ علیہ وسلم نے اس بارے میں جو اسوہ حسنہ چھوڑا ہے، ظاہر ہے کہ جو لوگ قائم مقام ہیں، امت کی حیثیت سے آپ کے مشن کے علم بردار ہیں، انھیں اس بارے میں بھی رہنمائی وہیں سے لینی چاہیے۔

احساسِ ذمہ داری کی شدت

واقعات میں آتا ہے کہ نبی اکرم صلی اللہ علیہ وسلم مسجد میں تشریف لائے، اپنے منبر پر تشریف فرمائے۔ حضرت عبد اللہ بن مسعودؓ وہاں بیٹھتے تھے، ان سے کہا کہ عبد اللہ! مجھے قرآن سناؤ۔ حضرت عبد اللہ بن مسعودؓ قدرے جیران ہوئے، عرض کیا کہ یا رسول اللہ! میں قرآن سناؤں؟ یہ قرآن تو آپ پر نازل ہوا ہے، آپ ہی سے ہم نے سنائے، آپ ہی سے ہم تک پہنچا ہے۔ آپ نے فرمایا: نہیں، عبد اللہ! آج تو جی چاہتا ہے کہ کوئی پڑھے اور میں سنوں۔ حکم تھا، آپ اسی طرح منبر پر تشریف فرمائے اور حضرت عبد اللہ بن مسعودؓ نے نیچے بیٹھے ہوئے سورہ نساء کی تلاوت شروع کی۔ جب اس آیت پر پہنچے: فَكَيْفَ إِذَا جِئْنَا بِكُلِّ أُمَّةٍ بِشَهَادَةٍ وَجِئْنَا

بَلْ هُوَ الْمُشْهُدُ لَهُ شَهَادَةٌ ۝ (النساء: ۳۱: ۳) ”پھر سوچو کہ اس وقت یہ کیا کریں گے جب تم ہر امت میں سے ایک گواہ لا سکیں گے اور ان لوگوں پر تحسیں (یعنی محمد صلی اللہ علیہ وسلم کو) گواہ کی حیثیت سے کھڑا کریں گے، تو حضرت عبد اللہ بن مسعودؓ کو اندازہ ہوا کہ جیسے نبی اکرم صلی اللہ علیہ وسلم انھیں ہاتھ کے اشارے سے روک رہے ہیں، تسبیتے تسبیتے، عبد اللہ ؓ خیر جاؤ، عبد اللہ ؓ خیر جاؤ۔ سر اٹھا کر دیکھا تو کیا دیکھتے ہیں کہ آں حضور کی آنکھوں سے آنسو رواں ہیں اور ریش مبارک آنسوؤں سے تر ہے۔ نبی اکرم صلی اللہ علیہ وسلم اس گواہی، شہادت اور ذمہ داری کے احساس سے گویا دبے جا رہے ہیں، اور آنکھوں سے آنسوؤں کا رواں ہونا تو پورے جسم و جان کی کیفیت کی گواہی دے رہا ہے کہ اندر کیا ہاچل ہے، کیا کیفیت ہے کہ جس سے آپ گزر رہے ہیں۔ گویا حضور نبی کریم صلی اللہ علیہ وسلم اس لمحے سے پریشان ہیں جب پوچھا جائے گا کہ کیا تم نے اس پیغام کو پہنچایا، لوگوں کے دلوں کو گرمایا، ان کے جسم و جان کو ان را ہوں پر لگایا، تم نے لوگوں کو منزل کا شعور دیا، تم نے انھیں جدوجہد کا پیکر بنایا، تم نے چار داگنگ عالم میں اس نئی کشکش کی داغ بیل ڈال کر اس کی طرف ان کو بلا یا؟ یہ احساس اور احساس کی شدت آپ کو زلا رہی ہے۔

یہ امت آپ کی قائم مقام ہے اور آپ رہتی دنیا تک امت کو اس حوالے سے رہنمائی دے رہے ہیں۔ جو لوگ اس مشن کو لے کر چل رہے ہیں وہ اُن پوری بستیوں کے ذمہ دار ہیں جہاں وہ اپنے شب و روز بسر کرتے ہیں، اور علی ہذا القیاس ملک اور قوم کے کبھی اتفاق آدمی اپنے آپ سے یہ سوال کر لے کہ قرآن تو میں بھی پڑھتا ہوں کہ اگر پوچھ لیا جائے کہ ان بستیوں میں تم نے کیا کام کیا، کتنے دلوں پر دستک دی، کتنے دل کے در پیچ کھولنے کا تم ذریعہ اور سبب بنے، اور کتنے دریچ ہائے دل ایسے تھے جو نکلتے رہ گئے کہ کوئی آئے اور بتائے تو سہی کہ اسلام کہتے کس کو ہیں!

آپ نے وہ واقعہ بھی پڑھا ہوگا کہ نبی اکرم صلی اللہ علیہ وسلم حالتِ قیام میں ہیں، اور سورہ ابراہیم کی تلاوت فرماتے ہیں۔ جب اس آیت پر کچھے دیکھ لائیں گے میں آنحضرت ﷺ کی تشریف میں اس آیت کا مطلب ہے

النَّاسُ فَقُوْتُ بَعْدَهُ فَإِنَّهُ مِنَّا وَمَنْ عَصَانِي فَأَنَّهُ مِنَّا لَكُمْ خَيْرٌ مَا تَعْمَلُونَ ۝ (ابراہیم: ۳۶: ۱۳)

”پروردگار، ان بتوں نے بہت توں کو گمراہی میں ڈالا ہے (ممکن ہے کہ میری اولاد کو بھی یہ گراہ کر دیں، لہذا ان میں سے) جو میرے طریقے پر چلے وہ میرا ہے اور جو میرے خلاف طریقہ اختیار کرے تو یقیناً تو وہ گزر کرنے والا ہمارا نہ ہے“، تلاس آیت کو پڑھتے تھے اور روتے تھے اور بار بار آیت کے اس حصے کو پڑھتے تھے ﴿فَهُنَّ تَبَعِيدُونَ فَإِنَّهُمْ بِهَا لَا يَعْصَمُونَ﴾، تا آنکہ اللہ تعالیٰ نے جریئل امین کو یہجا۔ جریئل امین تشریف لاتے ہیں اور ما جرا پوچھتے ہیں۔ نبی اکرم صلی اللہ علیہ وسلم فرماتے ہیں کہ ابراہیم علیہ السلام کی اس دعا کو پڑھتا ہوں تو خیال آتا ہے کہ انہوں نے تو اپنی امت کے لیے سمجھی کچھ مانگ لیا کہ جو لوگ میرا اتباع کرنے والے ہیں وہ تو میرے ہیں، لیکن جو لوگ معصیت کے راستے پر جانے والے، گمراہ ہو جانے والے ہیں تو تو خود ہی بڑا معاف کرنے والا ہے۔ کویا ابراہیم علیہ السلام نے اپنی امت کے لیے سمجھی کچھ مانگ لیا، لیکن جب میں ان کی اس دعا کو پڑھتا ہوں تو اپنی امت کا خیال ستاتا ہے، یعنی نبی اکرم صلی اللہ علیہ وسلم کی آنکھوں میں جو سلسل آنسو روں ہیں، اپنی امت کے بارے میں فکر کو اس کا سبب بتا رہے ہیں۔ واقعات میں آتا ہے کہ حضرت جریئل امین واپس جاتے ہیں اور پھر یہ خوش خبری اور مژده ستاتے ہیں کہ آپ کی امت کے بارے میں اللہ تعالیٰ آپ کو خوش کر دے گا۔

الله سے مضبوط تعلق

اگر ہم نے حضور نبی کریم صلی اللہ علیہ وسلم کی قائد مقامی کرنی ہے، اور ان کے مشن کو لے کر آگے چلنا ہے تو یہ اس وقت تک ممکن نہیں ہے جب تک اسوہ حسنہ کا کامل اتباع نہ کیا جائے۔ جب تک حالتِ قیام سے، قرآن پاک کے ساتھ شغف سے، فی الواقع ایک مستحضر علم سے، اور وسعت علم کے نتیجے میں اپنے آپ کو بنایا ہو جائے، کوئی بڑا کام تو دو رکی بات ہے، اس ذمہ داری کا ہلاکا سا بوجھ بھی نہیں اٹھایا جاسکتا۔ ہم میں سے ہر ایک کو اپنے طور طریقوں اور رویوں میں، اپنے شب و روز کے معمولات اور اپنے مشاغل و مصروفیات میں تبدیلی لانی چاہیے، اور اس بات کو دیکھنا چاہیے کہ جو ذمہ داری ہم پر عائد ہوتی ہے اس کے بوجھ کو ہلاکا کرنے اور فی الحقيقة اس کو نبھانے کے لیے کیا کچھ کیا جاسکتا ہے۔ فردا فردا کوئی کسی کو نہیں بتا سکتا لیکن ہر شخص اپنے بارے میں خود جانتا ہے، اسی کے مطابق اس کو اپنے لیے لائج عمل مرتب کرنا چاہیے۔ آپ چاہیں تو اس کا دوسرا نام

تعلق باللہ رکھ دیں، یعنی ہر بندے کا اپنے رب کے ساتھ جو تعلق اور استواری ہے، مسلسل اس میں منہک رہنا ضروری ہے، لیکن بدرجہ اوپر کی جن کے رتبے ہیں سوا، ان کی سوامشکل ہے۔
 گویا جو لوگ ان را ہوں پر چلے ہیں اور لوگوں پر ذمہ دار قرار پائے ہیں ان کا فرض ہے کہ رب کے ساتھ اپنے تعلق کو محفوظ اور مضبوط کریں۔ جس کا کام کر رہے ہیں اسی کے ساتھ رابط اگرٹوٹا رہے گا، جس کی دعوت لے کر اٹھے ہیں اسی کے ساتھ تعلق اگر ضعف اور کمزوری کا شکار ہوگا، تو سوچیے کہ کہاں سے طاقت ملے گی، اور کہاں سے نصرت و تائید آئے گی۔ نصرت و تائید کی بات بسا اوقات لظفوں میں سمجھنیں آتی۔ یہ جو انسان کی طبیعت میں اشرار صدر پیدا ہوتا ہے، قدموں کے ندربجاو اور حوصلہ پیدا ہوتا ہے، انسان نامساعد حالات میں صبر کی چنان نظر آتا ہے، اور حالات کی خرابی کے باوجود خلل کا کوہ گراں نظر آتا ہے، اسی کو نصرت اور تائید کہتے ہیں۔ اسی کے نتیجے میں یہ بات سمجھ میں آتی ہے کہ اللہ تعالیٰ اپنے کمزور بندوں اور اپنے راستے پر چلنے والوں کی کس کس طریقے سے مدد کرتا ہے۔ کیسے وہ ان کی آنکھیں بن جاتا ہے جن سے وہ دیکھتے ہیں، کیسے وہ ان کے پیر بن جاتا ہے جن سے وہ چلتے ہیں، اور کیسے وہ ان کے ہاتھ بن جاتا ہے جن سے وہ پکڑتے ہیں۔

سیرتِ رسول سے رہنمائی

سیرت کے ہروا فتح کے اندر رہنمائی موجود ہے۔ کچھ نہیں تو آنکھوں کے لیے نہیں، دلوں کے لیے گداز اور قلوب کے لیے خوف و خشیت کی کیفیت موجود ہے۔ اگر ان تمام واقعات کو زمانی ترتیب کے ساتھ جوڑ لیں کہ ایک واقعہ پیش آیا، پھر دوسرا پیش آیا، صحیح کو یہ ہوا، پھر دو پھر کو یہ اور شام کو یہ ہوا۔ پھر لوگوں نے کافی پچاہ دیے۔ پھر لوگ پتھر بر سانے اور گالیاں دینے لگے۔ پھر لوگوں نے حالتِ نماز میں او جھر کھدی، پھر لوگوں نے ہجرت پر مجبور کر دیا۔ یہ تمام واقعات کی ترتیب کے ساتھ جمع کر لیں تو جوڑتے گے گا کہ واقعی یہ تو پہلے دن سے کسی منزل کا قین کر کے کسی انقلاب کی طرف رہنمائی ہو رہی ہے، اور لوگوں کو ایک بڑے مقصد کی طرف بلا یا جا رہا ہے۔ یہ اتفاقی اور حادثاتی طور پر رونما ہونے والے واقعات نہیں ہیں۔ سیرت کے تمام واقعات ایک مقصد کی طرف لے جاتے ہیں، منزل کا شعور دیتے ہیں۔

راہ دعوت کی مشکلات

واقعہ طائف پر نظر ڈالیے۔ نبی اکرم صلی اللہ علیہ وسلم نے مصائب و شدائد کا دور کے میں گزارا ہے۔ مکے میں جب دعوت و تباشق اور اللہ کی طرف بلاتے ہوئے آپ کو ایک مدت گزر گئی، تو یہ احساس ہوا کہ بہت تھوڑے لوگ اس دعوت کو قبول کر رہے ہیں اور اس کو بہت کم پذیرائی حاصل ہو رہی ہے۔ گویا ایک تجزیہ کیا، جائزہ لیا، اور پھر آپ نے طے کیا کہ لوگ تو بات قبول ہی نہیں کر پا رہے ہیں، چلو طائف کا رُخ کرتے ہیں، اور طبیعت اور مزاج کے اندر یہ بات رچی بی تھی کہ کیا عجب کہ طائف کے لوگ اس دعوت کو قبول کر لیں، اور یہ دعوت محض نظریاتی اور لفظوں کا پھیرنہ رہے بلکہ سلطنت بن جائے۔ کیا عجب کہ یہ دعوت ریاست فرار پائے، یہ دعوت مقدار ہو جائے، اس دعوت کا سکھ روای ہو جائے، یہ دعوت قیل و قال کے حوالوں سے بھی جانی پچانی جائے اور احکامات و ہدایات کے نازل ہونے اور ان پر عمل درآمد کے حوالے سے بھی۔ کس قدر وژن ہے، کیسی بصیرت و بصارت ہے، کس تدرُّذ و راندشی اور دُور بینی ہے کہ اس دعوت کو یہاں پر وہ فروغ حاصل نہیں ہو رہا، لیکن وہ تجسس اور غلبہ جو اس دعوت کے اندر پہنچا ہے، اور حالات کی بہتری اسی وقت ہاتھ آئے گی جب یہ دعوت غالب آجائے گی۔ اس تجربے اور ان امیدوں کے ساتھ، اس سوچ اور فکر کے ساتھ آپ نے طائف کا سفر کیا۔

لیکن اللہ تبارک و تعالیٰ کی مشیت اپنی ہے اور یہ خود ایک موضوع ہے، اور لوگوں نے اس پر بہت لکھا ہے کہ اللہ تبارک و تعالیٰ جو پوری کائنات کا فرماں روا ہے، قہار و جبار ہے، طاقت کے ہر سرچشمے کا مالک ہے، وہ اپنے محبوب ترین بندے کو دیکھتا ہے کہ ستایا جا رہا ہے، اُلٹے یہروں لوٹایا جا رہا ہے، جا بجا پتھروں اور گالیوں کی پورش میں ایک مضبوط انسان کی حیثیت سے کھڑا ہوا ہے۔ کیفیت کو بیان کرنے کے لیے الفاظ تلاش کرنا مشکل ہے۔ بعض لوگ خود ہی پوچھتے ہیں اور خود ہی اس کا جواب دیتے ہیں۔ اگر انسانی الفاظ اور جذبات کا سہارا لیا جائے تو کہا جاسکتا ہے کہ کیا گزر رہی ہو گی کہ جب اللہ تعالیٰ اپنے محبوب ترین بندے کو ان کیفیات سے گزار رہا ہو گا، مشکلات و مصائب میں دیکھ رہا ہو گا۔ یہ اصل اسوہ حسنہ ہے:

لَقَتْ مَكَارٌ لِّكُمْ فَدَسْوْلٌ اللَّهُ أَسْوَأُ تَسْنَةً (الاحزاب ۳۳: ۲۱) درحقیقت تم

لوگوں کے لیے اللہ کے رسول میں ایک بہترین نمونہ ہے۔

اللہ تعالیٰ چاہتے تو ایک لمحے کے اندر کو فیمکرو کے مصدق اسلامی نظام قائم ہو جاتا، تو حیدر کی امارت قائم ہو جاتی، دین غالب ہو جاتا۔ اللہ تعالیٰ کے لیے تو صرف کرنے اور کہنے کا معاملہ ہے۔ لیکن ایسا نہیں ہوتا اور خود آپ صلی اللہ علیہ وسلم کو ۲۳ سال گئے ہیں اور ساری مشکلات اور صعوبتوں کو انگیز کیے ہوئے ہیں۔ گویا اس سنت اور اسوہ کو قائم کرنا مطلوب تھا کہ رہتی دنیا تک جو لوگ اس دعوت کے غلبے کے لیے آئھیں گے، ان کے سامنے یہ اسوہ ہو گا کہ جب اللہ تعالیٰ نے اپنے محبوب ترین بندے کو ان را ہوں سے گزارا تو ہمیں ایسے ہی ہتھی پر سرسوں جمانے کو نہیں ملے گی۔

مايوسی میں امید کا دامن تھامے رکھنا

حضور نبی کریم صلی اللہ علیہ وسلم نے طائف کا رخ کیا ہے، اور آپ دیکھیں کہ کس وژن اور بصیرت و بصارت کے ساتھ، اور دعوت کے غلبے کی تمنا اور آرزو کے ساتھ یہ سفر کیا ہے۔ لیکن یہ بات کسی سے مخفی نہیں ہے کہ الہی طائف نے آپ کے ساتھ جو کچھ سلوک کیا، اس کے سامنے لغت بیچاری ہاتھ جوڑ کے کھڑی ہو جاتی ہے کہ مجھ سے نہیں بیان کیا جاتا، کہ کیا سلوک آپ کے ساتھ روا رکھا گیا۔ کسی نے کہا کہ اچھا تو اللہ میاں کو کوئی اور نہیں ملا تھا نبی بنانے کے لیے تمھی رہ گئے تھے، ایسے آدمی کو تو میں نبی نہیں مان سکتا، یعنی طنز اور تمسخر کے جو تیر اور نشانے ہو سکتے تھے، وہ سب لگائے گئے۔ الہی طائف نے دل کو چھلنی اور دل و دماغ کی دنیا کو ویران کرنے کے لیے وہ سب کچھ کیا جو انسانی سطح پر کیا جاسکتا ہے۔ ٹولیوں میں لوگ آتے، دھکا دے کر گرانے کی کوشش کرتے، اور کہتے نبی ہو، گرتے کیوں ہو؟ سیدھے کھڑے رہونا!۔۔۔ اب ذرا قصور کیجیے کہ کن امیدوں کے ساتھ آپے گئے ہیں، کیا تو قعات لے کر آپے نے یہ سفر کیا ہے اور کیا کچھ پیش آ رہا ہے۔ گویا دعوت کے راستے میں آپ بہت کام کریں گے لیکن نتیجہ بالکل مختلف نکلے گا۔ آپ منزل کی طرف چلنے کی بے شمار شعوری کوششیں کریں گے جن کا نتیجہ دو جمیع دو چار کی صورت میں نکلا چاہیے لیکن وہ صفر نکلتا ہے، اس لیے کہ اللہ تعالیٰ نے بتا دیا ہے کہ اس راستے میں ان مشکلات کو انگیز کیے، صعوبتوں کو اٹھائے اور ان آزمائشوں کو جھیلے بغیر آگے نہیں بڑھ سکتے۔

صحن سے لے کر شام ہو گئی ہے، ہر در پہ آپ دستک دیتے ہیں، ہر دل کی دنیا کو بسانے اور ویرانوں کو ہٹانے کی کوشش کرتے ہیں لیکن کوئی ایک فرد نہیں ملتا جو بات سننے والا ہو، جو آپ کی

دعوت پر توجہ دینے والا ہو۔ کس قدر مایوسی ہونی چاہیے اور ہاتھ پر ہاتھ رکھ کر آئندہ کے لیے آدمی کو پکھنا نہ کرنے کا طے کر لینا چاہیے کہ یہ انسان تو عجیب و غریب ہیں، یہ تو خنووار بھیڑیے ہیں۔ ان سے کیا بات کرنی، یہ سب جہنمی ہیں۔ لیکن نہیں، داعی بھی فتوے نہیں دیتا، لوگوں سے مایوس نہیں ہوتا، اپنے حصے کا کام کرنا اور لوگوں سے اچھی امیدیں اور توقعات باندھنا اس کے ذمے ہے۔

واقعات میں آتا ہے کہ جب آپ بالآخر طائف سے واپس لوٹنے لگتے اور اہل طائف نے جو کچھ کرچکے تھے، اسی پر بس نہ کیا بلکہ لگی کے بچوں کو، پلے لفانگوں کو آپ کے پیچھے لگا دیا۔ آپ چلتے جاتے تھے اور پچھے آپ پر پھراو کر رہے تھے۔ حضرت زید بن حارثہؓ جو آپ کے ہمراہ تھے، ان کے بارے میں روایات میں آتا ہے کہ جب آپ پر سامنے سے پھراو ہوتا تھا تو سامنے ڈھال بن کر کھڑے ہو جاتے تھے گر پھراو پیچھے سے شروع ہو جاتا تھا۔ جب پھراو پیچھے سے شروع ہو جاتا تو آپ ڈھال بننے کے لیے پیچھے کھڑے ہو جاتے تھے۔ لیکن ایک فرد ہے اور چاروں طرف سے پھروں کی یورش اور بارش ہے۔ کیسے تحفظ دے، کیسے ڈھال بننے؟ وہ اپنا کام کر رہے تھے، اپنے درجات بلند کر رہے تھے، اپنے آپ کو رضاۓ الہی کا مستحق بنا رہے تھے۔ آپ کے جسم اطہر سے اس قدر خون رسائکہ آپ کے غلیم مبارک میں خون کھڑا ہو گیا اور آپ کے پاؤں اس میں جم گئے۔ لتنی آسانی سے میں نے بیان کر دیا ہے اور آپ نے پڑھ لیا ہے۔ ذرا اس کا تصور تو کیجیے کہ کیا ہوا ہوگا اور کیا بیتی ہوگی، لتنا وقت لگا ہوگا کہ خون رستے پیروں کو جو تے کے اندر جمادے!

یہ واقعہ پیش آتا ہے تا آنکہ آپ بستی سے نکل کر ایک درخت کے نیچے ستانے کو بیٹھتے ہیں۔ اس وقت حضرت جرج میں تشریف لاتے ہیں، اور اللہ تعالیٰ کی طرف سے یہ پیغام لے کر آتے ہیں کہ یہ فرشتہ ساتھ لایا ہوں، آج اللہ تبارک و تعالیٰ بے حد غضب ناک ہے کہ اس نے اپنے محبوب تین بندے کو دیکھا ہے کہ کس طرح وہ ستایا گیا ہے۔ آج اللہ تبارک و تعالیٰ سخت جلال کے عالم میں ہے، یہ فرشتہ ساتھ لایا ہوں، آپ اشارہ کیجیے کہ اللہ کے حکم سے یہ فرشتہ طائف کی اس بستی کو جو دو پہاڑوں کے درمیان آباد ہے، ان دونوں پہاڑوں کو ملا دے، بستی ریزہ ریزہ ہو جائے، خاک و خون اور پوری تاریخ کے اندر عبرت کا نشان ہو جائے۔ انسانی سطح پر ذرا تصور کیجیے

کہ کس قدر سنبھری پیش کش ہے، کہ جن لوگوں نے ستایا ہے اور اس سلوک سے دوچار کیا ہے، ان سے انتقام لینے کا نادر ترین موقع ہاتھ آ گیا کہ ان کو تہس نہیں کر دیا جائے، فنا کے گھاث اُتار دیا جائے اور ان کا کوئی نام لیوا باتی نہ چھوڑا جائے۔ ذرا غور کیجیے کہ کیسے آدمی صبر سے کام لے، کیسے حوصلے کا عنوان بنے، وسیع الظرفی کے کہتے ہیں، عالی ظرفی کس چیز کا نام ہے، لیکن نبی کریم صلی اللہ علیہ وسلم کی ذاتِ گرامی ہے اور آپ کا اسوہ حسنہ ہے۔ آپ نے فرمایا کہ نہیں، نہیں تو ان کے بعد واٹے ایمان لے آئیں گے۔ کیسی توقعات ہیں۔ جو توقعات ان سے باندھی تھیں وہ تو پوری ہوئی نہیں، لیکن نہیں تو بعد واٹے اور آئیندہ نسلیں ایمان لے آئیں گی۔ یہ زندہ رہیں گے تو آئیندہ نسلیں مسلمان ہوں گی۔ وہن دیکھیے، بصیرت و بصارت دیکھیے، توقعات اور امیدوں کا محل دیکھیے، صبر و تحمل کا کوہ گراں دیکھیے، اور انسانوں کے ساتھ خیرخواہی دیکھیے۔

یہ الفاظ آپ کی زبان مبارک سے نکلتے ہیں اور پھر آپ سجدے میں چلے جاتے ہیں، اپنے رب سے مناجات کرتے ہیں۔ ہم کلامی کا شرف حاصل کرتے ہیں، اور اپنی پوری کارکردگی کی روپورث پیش کرتے ہیں، اور الفاظ سے لگتا ہے کہ شاید اپنے رب سے گلمہ بھی کر رہے ہیں۔ اپنا نیت کے الفاظ و انداز میں جوشکوہ ہو سکتا ہے وہ کر رہے ہیں کہ مولا! تو نے مجھے کن کے خواں کر دیا ہے، جو میری بات کو سمجھتے نہیں ہیں، میرے پیغام کو جانتے نہیں ہیں۔ اس میں ان کے لیے گنجائش رکھ رہے ہیں کہ سمجھ نہیں رہے اس لیے خلافت کر رہے ہیں۔ ان جملوں کے اندر ان کی خیرخواہی مطلوب ہے، اور اتباع و پیروی اور دعوت و انقلاب کے راستے پر چلنے والوں کے لیے رہنمائی ہے۔ پھر کہتے ہیں کہ مولا! جو کچھ ہو گیا ہے اگر تو اسی پر راضی ہے تو میں بھی اس پر راضی ہوں، یعنی میرا رب راضی ہے تو پھر سارا جگ راضی ہے۔ پھر یہ لوگ پتھر ماریں تو میں راضی ہوں، پھر یہ لوگ مجھے کا نٹوں پر چلا کیں تو میں راضی ہوں۔ یہ خون میں نہلاں گیں تو میں راضی ہوں۔ پھر یہ مجھے خالی ہاتھ لوٹاں گیں تو میں راضی ہوں۔ گویا رب کی رضا ہی اصل چیز ہے۔

تعلق بالله کی یہ کیفیت ایک داعی دوسروں میں اسی وقت پیدا کر سکتا ہے جب خود اس کے اندر اس تعلق کی آبیاری بدرجہ اولیٰ موجود ہو۔ اللہ کے ساتھ تعلق کی آبیاری ہر روز اور ہر صبح و شام کا کام ہے، اتفاقی یا حادثاتی طور پر کبھی کبھار کرنے کا کام نہیں۔ قرآن و سنت اور سیرت و حدیث کے

حوالے سے مسلسل اپنی طبیعتوں کو نکھارنے کا اہتمام کرتا تحریکِ اسلامی کے ہر کارکن اور ذمہ دار کا فرض بنتا ہے۔ روزانہ کچھ وقت مقرر کریں کہ ان اوقات میں انفرادی دائرے میں اور چل پھر کر اجتماعی دائرے میں اپنے رب کے ساتھ قربت کی منازل کو طے کریں۔

منکر کے خلاف اٹھنا

حضرت عائشہ صدیقہؓ بیان کرتی ہیں کہ نبی اکرم صلی اللہ علیہ وسلم گھر میں تشریف لائے اور میں نے آپ کے چہرہ انور کو دیکھ کر پہچان لیا کہ آپ کچھ فرمانے والے ہیں۔ میں متوجہ ہو گئی کہ دیکھوں آپ کیا ارشاد فرماتے ہیں، لیکن آپ گھر کے اندر داخل ہوئے، وضوفرمایا اور خاموشی سے مسجد کی طرف چلے گئے۔ میں مسجد کی دیوار سے کان لگا کر کھڑی ہو گئی کہ دیکھوں آپ کیا ارشاد فرماتے ہیں۔ آپ منبر پر تشریف فرماء ہوئے اور فرمایا کہ لوگو! اللہ تبارک و تعالیٰ فرماتا ہے: اگر تم منکر کے خلاف نہیں اٹھو گے، منکر کو نہیں روکو گے، اس کی طرف لوگوں کو متوجہ اور متینہ نہیں کرو گے تو تم مجھ سے لمبی لمبی دعائیں مانگو گے، میں ان کو تمہارے منہ پر دے ماروں گا۔ تم مجھ سے اٹھائیں اور گزارشیں کرو گے میں ان کو ناظور کروں گا اور تمہاری طرف پلٹ کر بھی نہیں دیکھوں گا۔ حضرت عائشہ صدیقہؓ کہتی ہیں کہ حضور نبی کریمؐ نے بس اتنا ہی ارشاد فرمایا اور منبر سے نیچے اتر آئے۔

گویا منکر کو دیکھنا اور برداشت کر لینا گوارا نہیں ہو سکتا۔ چاروں طرف معاشرے میں منکرات کے جھاڑ جھنکاڑ بچھے ہوئے ہیں۔ چاروں طرف دیوبیکل منکرات دندناتے پھرتے ہیں، انھی کی پالیسیاں ہیں، انھی کے حوالے سے لوگوں کا اوڑھنا بچھونا ہے اور حرام کاری کے کاروبار ہیں۔ سوال یہ ہے کہ یہ ہماری طبیعت پر کتنے گراں گزرتے ہیں؟ کچھ کرنے اور کر گزرنے کے لیے کتنی آمادگی پیدا ہوتی ہے؟ کتنے اقدامات اور تدبیریں ہیں جو ہم انفرادی اور اجتماعی دائروں میں اختیار کرتے ہیں؟ حقیقت یہ ہے کہ یہ بات بدرجہ اولیٰ ہم سے پوچھی جانی ہے۔ ہم جو دین کے دعوے دار بن کر اٹھے ہیں، حضرت عائشہ صدیقہؓ اسی طرف رہنمائی فرمائی ہیں۔

تزریقیہ و تربیت کا مقصود

جماعت اسلامی از اول تا آخر ایک دینی تحریک ہے اور بجا طور پر اس کے فرائض اور ذمہ داریوں میں یہ بات شامل ہے کہ اپنے جلو میں چلنے والوں کو حضور نبی کریم صلی اللہ علیہ وسلم کے طریق دعوت اور آپ کے اسوہ حسنہ سے بار بار آگاہ کرے، تذکیر اور یاد دہانی کا فریضہ انجام دے، اور مسلسل تعمیر سیرت اور کردار سازی کا کام انفرادی سطح پر بھی اور اجتماعی دائروں کے اندر بھی جاری رکھے۔ اسی مقصد کے پیش نظر جماعت اسلامی نے دعوت و تربیت کا ایک جال بچھایا ہے تاکہ چاروں طرف کے حالات میں غفلت کے جو عنوان پہنچا اور پوشیدہ ہیں، لوگ ان سے نجسکیں اور اپنے رب کے ذکر قرآن پاک اور حضور نبی کریم صلی اللہ علیہ وسلم کے اسوہ کی طرف چلیں اور اس کے ذریعے ان را ہوں کو پاسکیں جو منزل کی طرف لے جاتی ہیں۔

اس پورے کام میں جو چیز مطلوب ہے، قرآن پاک نے اس کا حوالہ دیا ہے:

وَلِكُلِّ الَّهُ تَحْبَبُ الْيَمَامَةَ وَذِيَّنَةَ فِي قُلُوبِكُمْ وَكُلَّهُمْ إِلَيْكُمْ الْمُكْفُرُونَ
وَالْفُسُوقُ وَالْعُنْيَارُ طَائِلُّتَهُ لِهُمُ الْرِّشْدُ وَرَوْهُ فَخَلَّ بِهِمُ اللَّهُ وَنِعْمَةُ طَائِلِ
عَلَيْهِمْ دَمَّكِيهٖ ۝ (الحجرات ۸-۷:۲۹)

مگر اللہ نے تم کو ایمان کی محبت دی اور اس کو محارے لیے دل پسند بنایا اور کفر و فتن اور نافرمانی سے تم کو متنفر کر دیا۔ ایسے ہی لوگ اللہ کے فضل و احسان سے راست رو ہیں اور اللہ علیم و حکیم ہے۔

یعنی اس تمام تربیت اور تربیت کیے سے ایک ایسا انسان مطلوب ہے جس کے دل و دماغ میں ایمان کی محبت پسند ہو جائے، اور ایمان سے ہٹنے اور اس سے ڈور جانے کا تصور بھی ذہن اور عمل کے اندر محل ہو جائے۔ قلوب کے اندر یہ محبت اس طرح رچ بس جائے کہ اس کے نتیج میں ہر معصیت، ہر گناہ اور ہر نافرمانی انسان کو جیتے ہی ایک عذاب سے دوچار کر دے۔ یہ جو چاروں طرف گناہوں کا کاروبار نظر آتا ہے اور انسان کو اپنی طرف بلا تا اور بہلاتا پھسلاتا ہے، معصیت اور نافرمانی کے آن گنت عنوانات دنیا کو بنانے، حالات کو بہتر کرنے، اور زندگی کو کل سے بہتر آج اور آج سے بہتر کل کی ٹکل دینے کے لیے موجود ہیں، اور پھر انسان کے جسم و جان کو راحت پہنچانے کے وہ تمام مراحل جو نافرمانی کے ذیل میں آتے ہیں، ان کے قریب جانے یا ان کا خیال آنے سے بھی رو ٹکٹے کھڑے ہو جائیں۔ یہ منزل مقصود ہے کہ انسان کے اپنے اندر ایک مرتبی و مرکزی اور ایک محتسب

موجود ہو، کوئی روکنے تو کرنے اور اندر سے خبردار کرنے والا ہو جو ہاتھ پکڑ لے اور کہے کہ بھلے آدمی یہ تمحیں کیا ہو گیا ہے، یہ تم کیا کر رہے ہو۔

ہر شخص خود ہی اپنا جائزہ لے کر اپنے بارے میں حتیٰ راءے دے سکتا اور فتویٰ صادر کر سکتا ہے کہ اس آیت کے اندر جو کیفیت بتائی گئی ہے، اس میں اس کیفیت سے کتنی قربت، اور طبیعت اور مزاج کے اندر کس قدر رچاؤ موجود ہے۔ اگر یہ کیفیت ہے اور اس کے اندر بڑھوتری ہے تو یہ مطلوب ہے، اور یہ عمل زندگی کے آخری سانس تک جاری رہنا ہے۔ دعوت و تربیت کے مختلف مراحل فی نفسہ ہمیں پوری زندگی کے لیے رہنمائی فراہم کرتے اور اس کے لیے تیار کرتے ہیں کہ ہم خود اپنے نگران اور مردی، اور ایک مدرس و مقرر کی حیثیت سے مسلسل اپنے اور پر نگاہ رکھ سکیں، اور اس آیت کا مصدقہ بننے اور اس کے مطابق اپنے آپ کو ڈھالنے کے لیے کوشش ہوں۔

خود احتسابی کی ضرورت

جماعت اسلامی اور اس کے وابستگان معاشرے کے اندر جو کام کر رہے ہیں، حقیقت یہ ہے کہ حضور نبی کریمؐ کو اسی کے لیے مبعوث کیا گیا تھا اور آپ نے اپنی زندگی اسی جدوجہد میں لگا کر اس کا حق ادا کر دیا۔ غلبہ دین کی جدوجہد میں حصہ لینا، اقامت دین کا فریضہ انجام دینا، بڑے پیمانے پر انسانوں کو ظلم کی طویل رات سے نجات دلانا، جھوٹے خداوں اور طاغوت کی فرمان روائی سے بچانا اور انھیں اپنے رب کی طرف بلانا، ظاہر ہے کہ یہ کام ثبات و استقامت اور اولاً العزمی، اور ہر طرح کی آزمائیں کو خدمہ پیش کرنے سے جھیلنے کا مطالبہ و تقاضا کرتا ہے، اور یہ تمام کیفیات اور ساری خصوصیات اسلامی تحریک کے کارکن کے لیے مطلوب ہیں۔ ان صفات کو پیدا کیے بغیر انسان مایوس کا شکار ہوتا ہے، حالات کی خرابی کی دلدل میں دھنس جاتا ہے اور خود اپنے آپ سے سوال کر کے اور اپنے آپ سے لا جواب ہو کر کسی کو نے کھدرے میں اپنے آپ کو پاتا ہے۔ جماعت کے لئے پھر میں یہ بات جا بجا موجود ہے کہ آپ اپنی تربیت گاہ خود بلا کیں جس کے ناظم بھی آپ ہوں اور کارکن بھی، خود ہی اپنے آپ کو روٹ پیش کریں اور خود ہی اس پر تبصرہ کریں، اور جائزہ لیں کہ انہیں کے وارث کی حیثیت سے غلبہ دین کی جدوجہد کے ایک کارکن کی زندگی جس ڈگر پر گزر رہی ہے، جن ترجیحات کے مطابق بسر ہو رہی ہے، پسند و ناپسند کے پیمانے بار بار ٹوٹ پھوٹ کا شکار

ہو کر جس سمت میں چل پڑے ہیں۔ کیا ان کا دعوت و انقلاب سے کوئی تعلق ہے!

رمضان خیر و شر کے منظرا نامے سے آگئی

غلبہ دین کی جدوجہد کے حوالے سے یہ بات بھی ہمارے پیش نظر ہے ہمیں کہ نیکی کو اپنا نے اور خیر کی طرف بڑھنے، بھلائی کا شعور پیدا کرنے، حسنات کے حرص و لالج کو اپنی طبیعت کے اندر پانے کا رجحان تو موجود ہوتا ہے، لیکن خیر کا کوئی علم اپنے نتیجے اور انہما کو نہیں پہنچ سکتا جب تک کہ شر کا علم بھی موجود نہ ہو۔ شر کے جو سرچشمے ہیں، برائی کی جو جڑیں ہیں، اس کا جو پورا نظام ہے، فتنے اور اس کے جو اسباب ہیں، فی زمانہ شر کی جو حکمت عملی اور اس کی یلغار کی جو صورتیں ہیں، اس باطل اور کفر کے اندر جس طرح کی کہہ کر نیاں ہیں، ان کے بارے میں علم حاصل کرنا اسی طرح ضروری ہے جس طرح کہ خیر کے بارے میں۔

حضرت حذیفہ بن یمان[ؓ] مشہور صحابی ہیں۔ فرماتے ہیں کہ دیگر صحابہ کرامؐ جب نبی اکرم صلی اللہ علیہ وسلم کی خدمت اقدس میں حاضر ہوتے تھے تو خیر، بھلائی اور نیکی اور جنت کے بارے میں سوال کرتے تھے، لیکن میں جب بھی حضور صلی اللہ علیہ وسلم کی خدمت میں حاضر ہوتا تھا تو میں آپ صلی اللہ علیہ وسلم سے شر اور فتنوں کے بارے میں پوچھتا تھا، اور ان کے سد باب اور مقابلہ کے حوالے سے سوال کرتا تھا۔ صحابہ کرامؐ کے درمیان جو مختلف طبقات ہیں اور بعد میں امت نے مختلف حوالوں سے ان سے استفادہ کیا ہے، حضرت حذیفہؓ اس لحاظ سے کیتا اور منفرد اعزاز رکھتے ہیں کہ نبی اکرم صلی اللہ علیہ وسلم سے انھوں نے فتنوں اور مسلمانوں کی ناکامیوں اور ہزیتوں کے حوالے سے بھی تمام پیشین گوئیوں کو حاصل کیا ہے۔ صحابہ کرامؐ کو اس حوالے سے جب دقت پیش آتی تھی اور معاملہ فہمی کا مسئلہ درپیش ہوتا تھا تو وہ حضرت حذیفہؓ سے رجوع کرتے تھے۔

اس سے اس بات کا اندازہ لگانا مشکل نہیں ہے کہ معاشرے کے اندر بدی کے جو روحانیات ہیں، بدی کی اٹھنے والی تحریکوں کی جو بنیادیں اور کلیات ہیں، ان کے بارے میں معلومات حاصل کرنا اور طاغوت کی فرماس روائی کو قائم اور باقی رکھنے کے لیے جتنے ہاتھ آگے بڑھتے ہیں ان ہاتھوں کو روکنا، ان چہروں کو پیچاننا، ان روپوں سے آگاہ ہونا اور ان کے طور طریقوں کے بارے میں آگاہی حاصل کرنا بالکل مطلوب ہے۔ ورنہ آپ کی تحریک اذہری رہے گی، اور